

اللَّهُ الصَّمَدُ

WWW.BOOKMAZA.COM

بابا عرفان الحق

مفتی
مفتی

اللَّهُ الصَّمَدُ

صاحب انکلو:
عرفان الحق

BABA
PUBLISHERS

www.bookmaza.com

جملہ حقوق بحق ناشر محفوظ

ISBN: 969 8718 001

Compilers:

Muhammad Zafar Iqbal محمد ظفر اقبال

Syed Hassan Ishaq سید حسین ایشاق

ترجمین:

مطبوعہ: جولائی، 2013

تعداد: 1,000

سرورق: نذر صدیقی

کمپوزنگ: محمد قراں گلگوم نواز

پروف ریڈنگ: نور طاہرہ، سمیت پٹیل

پرغز: فارمیٹ ڈیزائنرز اینڈ پرنٹرز

قیمت: £ 45 - US \$ 60 - Pak. Rs. 700



عراق الحق 14 اگست 1946 کو نجیب آباد، ضلع بکنور، یو۔ پی، بھارت کے ایک معزز گھرانے میں پیدا ہوئے۔ پاکستان بننے پر والدین کے ہمراہ جہلم چلے آئے اور یہیں سکونت اختیار کر لی۔ جہلم میں ہی تعلیم حاصل کی اور مسلم کونسل بنگ سے وابستہ ہو گئے، جسے 1992 میں خیر باد کہتے یا اور ذاتی کاروبار سے منسلک ہو گئے۔ 1994 سے جملوں ٹیڈا کاروباری اور جسمانی ملاقات بذریعہ ڈرامائی، ڈراما اور ٹیڈا شروع کیا جو تا حال چلتا ہے۔ 1996 سے ہر جسارت کو کھل دس منفقہ کی ہاتی ہے۔ آپ ہی کی ریکارڈ شدہ گفتگو اس وقت کتابی صورت میں آپ کے ہاتھوں میں ہے۔

© 2010 BABA PUBLISHERS

12-B, Wahdat Road, Lahore, Pakistan.

Tel: (92-42) 35869050

E-mail: irfan@maayaz.com

Website: www.maayaz.com

فہرستِ مضامین

.....	عنوانات
5	باتیں بابا کی
11	اللہ الصمد
25	امر اللہ
37	عبید
51	نفسِ لئارہ، نفسِ لوامہ، نفسِ شیطانیہ
67	مسلمان
81	قاری نظر آتا ہے، حقیقت میں ہے قرآن
91	نماز پڑھنے اور قائم کرنے میں فرق
107	حلال و حرام
125	تفرقہ
139	صلہ رحمی
151	توبہ
173	شیخہ ذمندا جاتا ہے!
185	غور و فکر - 1
201	غور و فکر - 2
213	شکر

باتیں بابا کی

سب سے پہلی بات دوستوں سے گزارش کروں کہ میں کوئی باقاعدہ جسم کا مقرر یا مبلغ نہیں ہوں۔ جبلم میں اللہ تعالیٰ کے فضل و کرم اور اس کی توفیق سے ہمارا ایک چھوٹا سا مرکز ہے، جہاں ہر جمعرات کو اللہ اور اللہ کے حبیب ﷺ کی کوئی نہ کوئی بات ہوتی ہے۔ ہمارے ہاں دینِ زعب ڈالنے یا طبیعت بیان کرنے کے لیے نہیں ہوتا بلکہ میرے نزدیک دین کی جو بات بھی میں اپنے لیے پسند کرتا ہوں، وہ دوسروں کے لیے بیان کر دیتا ہوں۔ تو ہمارے ہاں جبلم میں چینی گنگلو ہوتی ہے، اس کی بنیاد اس بات پر ہوتی ہے کہ جو اپنے لیے چاہتے ہو، وہی دوسرے کے لیے چاہو۔

چیتنے بھی عنوانات اور چیتنے بھی مسائل پر ہم گنگلو کرتے ہیں، ان کا سب سے اہم پہلو یہ ہوتا ہے اور دل میں یہ تمنا اور آرزو بھی ہے کہ ہم سب ایک امت کی شکل میں سامنے آئیں۔ مختلف مسالک اور مختلف مکاتب فکر کی وجہ سے ہم لوگوں میں بڑے فاصلے پیدا ہو گئے ہیں۔ ہم ایک دوسرے کو قبول کرنے کے لیے تیار نہیں، دوسرے کو برداشت کرنے کے لیے تیار نہیں۔۔۔۔۔ تو اللہ تعالیٰ ہم میں یہ برداشت پیدا کر دے کہ ہم دوسرے کا نقطہ نظر بھی سن لیں اور اسے برداشت بھی کریں نہ کہ اس کا نثر چھانڈنے کے لیے تیار ہو جائیں، کیونکہ امت کا جو مفہوم مجھے آپ تک سمجھ آیا ہے، وہ یہ ہے کہ ایسے لوگوں کا گروہ جو اس دنیا میں اللہ اور اللہ کے رسول ﷺ کی حاکمیت کو قائم کرنا چاہتے ہوں اور ان میں باہم کوئی تفریق نہ ہو۔ اگر ایسا گروہ موجود ہو، مگر ان میں باہمی تفریق ہو تو وہ امت نہیں کہلائیں گے، اس لیے پوری دنیا میں آج ہماری تذلیل ہو رہی

ہے کہ اب شاید ہمیں اُمت نہیں کہا جا سکتا، قوم کے طور پر ہمیں نکارا جائے گا۔ مسلمان اب ایک قوم ہیں، اُمت نہیں ہیں۔ اتنی تفریق ان میں ہو چکی ہے، ہمارے چہرے ایک دوسرے سے اتنے مزے چکے ہیں، ہماری تمہیں اتنی بدل چکی ہیں کہ شاید اب ہم اُمت نہیں رہے، بلکہ قوم بن گئے ہیں۔ تو ایک تو ہمارا بنیادی مقصد لوگوں کو یہ بتانا ہوتا ہے کہ خدا کے واسطے اپنے آپ کو اُمت کی شکل میں تبدیل کر لو۔

ابھی چند دوستوں نے آپ کو خطبہ جنت الوداع کی کاپیاں انگریزی، اردو، عربی ترجمے کے ساتھ تقسیم کی ہیں تو خطبہ جنت الوداع۔۔۔۔۔ جو کچھ تیس (23) سال میں اللہ کی طرف سے رسول اکرم ﷺ پر نازل ہوا، اُس کا خلاصہ آپ ﷺ نے اس خطبے میں انسانیت کے لیے مُکمل اور بھر پور بیان فرمایا۔ اور یہ واحد چیز ہے، اگر ہم اپنے آپ کو روک لیں اُس زمانے تک جب اللہ نے اور اللہ کے حبیب ﷺ نے فرمایا کہ آج دین مکمل ہو گیا۔ آج جتنی بدعات ہیں، خرافات ہیں، رسومات ہیں، جتنا تفرق ہے، یہ ساری اُس خطبے کے بعد کی ہیں۔ تو میری دعا اور کوشش ہے کہ پروردگار عالم ہمیں اُس دن تک کر دے جب اللہ کے حبیب ﷺ نے خطبہ جنت الوداع فرمایا۔ اس لیے ہم اس خطبے کو چھاپ بھی رہے ہیں اور میں نے خود بھی اللہ کے فضل و کرم سے، اُس کی توفیق سے اس خطبہ جنت الوداع پر پچیس (25) پیجز دیئے ہیں۔ ایک ایک لفظ پر پورا پیچھ رہا ہے، اس لیے کہ یہ اتنی مکمل چیز ہے کہ کوئی ایسی بات نہیں جس کی کسی انسان کو یا اُمت کو ضرورت ہو اور وہ اس خطبے میں موجود نہ ہو۔

اور جب اللہ کے حبیب ﷺ نے فرمایا "یا ایھا الناس" یعنی اے لوگو! مالائکہ آپ ﷺ کو تو یہ معلوم تھا کہ یہ جو میرے سامنے کھڑے ہیں جو حج کے لیے آئے ہیں، اس میدان میں سارے کے سارے میرے اصحاب ہیں اور مسلمان ہیں، پھر بھی آپ ﷺ نے فرمایا: اے لوگو۔۔۔۔۔ "اناس" کہنے کا مطلب یہ تھا کہ charter is وہ تمام خطبہ اللہ کے حبیب ﷺ نے کل عالم کے لیے فرمایا ہے۔ ایک تو ہمارے ذہن میں یہ


بات آتی ہے کہ مسلمان تفرقے اور بدعات سے دور ہو جائیں، دوسری بات جس میں ہم بہت بُری طرح جنس چکے ہیں اور جس کے لیے میں بھی مصروفِ عمل ہوں کہ ہم ساری زندگی اسباب کی تلاش اور جستجو میں رہتے ہیں اور جب تھک پار جاتے ہیں جب سبب الاسباب سے رجوع کرتے ہیں، آخر میں try کرتے ہیں اللہ کو کہ شاید یہ بھی میرا کوئی کام کر دے۔ آج ہم لوگوں کو یہ سمجھا رہے ہیں کہ تم نے شادی کرنی ہے، کاروبار کرنا ہے، نوکری کرنی ہے، تعلیم حاصل کرنی ہے، ملک سے باہر سفر کرنا ہے، جو کچھ بھی کرنا ہے ضرور کرو۔ تمہیں کوشش کرنی چاہیے، مگر پہلے سبب الاسباب سے کہو کہ اے مالک! تو کرم فرما۔ اُس سے دعا مانگو، اللہ کر دے، پھر کام شروع کر دو۔ ہم اللہ سے اُس وقت رجوع کرتے ہیں جب کام بناؤ چکا ہوتا ہے۔ تو میری حقیقی التوجہ کوشش یہ ہے، جو لوگوں کو میں سمجھانے کی کوشش کر رہا ہوں اپنی بساط کے مطابق اور اللہ کی توفیق سے کہ تم سبب الاسباب سے پہلے رجوع کرو اور اسباب کی طرف بعد میں جاؤ۔

تیسری بات جس کا سامنا ہمیں شدت سے کرنا پڑتا ہے کہ پاکستان میں اور جہاں جہاں مسلمان بنتے ہیں، ہم میں بد اخلاق بہت بڑھ چکی ہے۔ ہم بہت زیادہ بد اخلاق ہو گئے ہیں، جبکہ رسول اکرم ﷺ کا فرمان مبارک ہے کہ "مجھے مکارمِ اخلاق یعنی اخلاق کو درست کرنے والا بنا کر بھیجا گیا ہے۔" اور اس وقت دنیا میں اگر سب سے زیادہ بد اخلاق ہیں تو ہم مسلمان ہیں۔ ہم لوگ جو یہ دعویٰ رکھتے ہیں کہ ہم رسول اللہ ﷺ سے بہت محبت رکھتے ہیں، ہم آپ ﷺ کا اتباع کرنے والے ہیں، ہم بڑے احترام پر ہیں، کوئی یہ کہتا ہے کہ ہم بڑے توحید پرست ہیں، کوئی کہتا ہے کہ ہم عاشق رسول ہیں، کوئی کہتا ہے کہ ہم اہل بیت کے ماننے والے ہیں۔ ارے بھئی! آپ سب کے claims درست ہیں مگر میں یہ سمجھتا ہوں کہ جس کو ذرا سی بھی اللہ کے رسول ﷺ سے محبت ہے اور جس کو یہ شرم و لاج ہے، یہ احساس ہے کہ مجھے ناموسِ مصطفیٰ ﷺ کا خیال رکھنا چاہیے، وہ بد اخلاق نہیں کر سکتا اور ہم سارے دعوے رکھنے کے

یا جو، سارے کے سارے ذمی طرح بد اخلاقیوں میں موٹ ہیں۔

میں ایک چھوٹی سی بات آپ کو بتاؤں کہ جب انگریزوں کا اس ملک پر غلبہ ہو گیا اور ایک لارڈ جو وائسرائے ہند تھا، وہ ہندوستان میں وارد ہوا تو وہ جامع مسجد، دہلی دیکھنے گیا۔ جامع مسجد، دہلی میں شروع سے ایک روایت ہے کہ اسکی بیڑیوں پر بھکاری بیٹھے ہوتے ہیں۔ ایک بھکاری دوڑ کر اس سے بھیک مانگنے کے لیے آگے آیا۔ وائسرائے نے جیب سے پرس نکالا اور اس کو بھیک دی۔ اتفاقاً اس کا پرس بیڑیوں میں گر گیا۔ وائسرائے اتنی دیر میں چند قدم آگے بڑھ گیا اور اس کو پرس کرنے کا علم نہ ہوا۔ بھکاری نے اپنی گدڑی کو فوراً اس پرس پر ڈال دیا تاکہ وائسرائے کو اسکا پرس نظر نہ آئے اور اس پرس کو بھکاری اٹھا کے اپنے گھر بھاگ گیا۔ گھر جا کر بھکاری نے اس پرس کو دیکھا تو اس میں اچھی خاصی رقم تھی۔ تین چار روز کے بعد اس وائسرائے کی بیوی جو ہندوستان آئی تو وائسرائے نے اس کے سامنے ہندوستان کی تاریخی عمارتوں کی بیسٹ تعریف کی، تو اسکی بیوی نے اس سے کہا: ”برائے مہربانی! مجھے بھی ان عمارتوں کی سیر کرائیں۔“ لہذا جب وہ بیوی کو لے کر جامع مسجد، دہلی دکھانے کے لیے آیا تو وہی بھکاری دوڑ کر پھر آگے ہوا۔ وائسرائے نے سمجھا کہ یہ بھیک مانگنے کے لیے آگے ہوا ہے، لیکن بھکاری نے فوراً کہا کہ ”ساحب! آج میں بھیک مانگنے کے لیے نہیں بلکہ آپ کا گتہہ پرس آپ کو لوٹانے آیا ہوں۔“ اس نے کہا: ”بھئی، کیا تم نے اس کو کھول کر دیکھا ہے۔“ وہ ہلکا: ”ہاں کھول کر دیکھا ہے، اس میں بہت ساری رقم ہے۔“ وائسرائے نے کہا: ”پھر بھی تم لوٹانا چاہتے ہو، یہ کیا بات ہے؟“ بھکاری نے جواب دیا کہ ”جب مجھے یہ معلوم ہوا کہ تم عیسائی ہو تو میرے ذہن میں ایک ہی بات آئی کہ اگر میں حیرامال چوری کروں گا تو روز محشر جب ہر پھیر کے پیچھے اس کی امت گھڑی ہوگی تو میرے اس فعل کی وجہ سے کہیں میرے رسول ﷺ کو حضرت عیسیٰ علیہ السلام کے سامنے شرمندہ نہ ہونا پڑے۔“

اب ہم اپنے گریبانوں میں جھانکیں کہ ہم اپنے رسول ﷺ کو اپنی وجہ سے شرمندہ کر دیا کریں گے یا رسول ﷺ کا سرمایہ کارک میدان حشر میں اونچا کر دیا کریں گے۔
میں لوگوں کو یہ سمجھانے کی کوشش کر رہا ہوں کہ اپنے اخلاق حسنة کو اتنا پائند کر لو کہ دعویٰ باللہ ناموس مصطفیٰ ﷺ پر تمہاری وجہ سے آج نہ پینچے۔ خدارا! ناموس مصطفیٰ ﷺ کا خیال کرنا۔



اللہ الصمد

اللہ اکبر، سبحان اللہ، الحمد للہ، استغفر اللہ۔

جب آپ دوستوں نے اس خواہش کا اظہار کیا کہ لاہور میں منگلو کی ابتدا اللہ الصمد سے کریں تو میں اس کو پسند نہیں کرتا کہ کسی لفظ کی تفسیرات بیان کی جائیں۔ اصل ضرورت تو ہماری یہ ہے کہ ہمارے اخلاق درست ہو جائیں، ہمارے عقائد درست ہو جائیں، ہماری عبادات، ہمارے معاملات درست ہو جائیں۔ تو تفسیرات بیان کرنے کا کوئی اتنا بڑا رول نہیں ہوتا جو ہماری زندگیوں پر اثر انداز ہوتا ہو۔ بہر حال آپ کی خواہش تھی تو میں نے یہ گوارا کیا اور کہا کہ آپ کی خواہش کو پورا کر دوں۔

قرآن حکیم میں یہ وہ واحد لفظ ہے "اللہ الصمد" جو صرف ایک مرتبہ آیا ہے۔ پروردگار عالم کے تمام اسمائے گرامی ذاتی ہوں یا صفاتی، کئی مرتبہ آئے ہیں مگر یہ واحد نام ہے جو صرف ایک مرتبہ آیا ہے یعنی "اللہ الصمد"۔

دوسری بات یہ ہے کہ میں طالب علم ہوں تھوڑے کا، صوفی ازم کا، تو میرے نزدیک سارا صوفی ازم صرف وہ عقلموں کے اندر ہے، تیسرا کوئی لفظ نہیں ہے جو اس کو ترقی دیتا ہو یا آگے بڑھاتا ہو یا وہ بنیادی علم نہیں کرتا ہو۔ ایک ہے "عاجزی" (اگر) اور دوسرے "صمدیت"۔ یہ وہی راستہ ہیں جو کسی صوفی کے لیے انتہائی ضروری ہیں، تو اس لئے ہم صمدیت کے راستے کو اپنانے کی کوشش کر رہے ہیں۔ اللہ تعالیٰ ہمیں توفیق بخشے اور ہماری رہنمائی اور مدد فرمائے اس پر چلنے کی۔

"اللہ الصمد" سورۃ اخلاص میں وارد ہوا ہے اور کمال کی بات یہ ہے کہ اس سورۃ میں اخلاص کا کوئی لفظ نہیں ہے۔ اخلاص کا مطلب ہے "خالص"۔ خالص یا اخلاص کا

کوئی لفظ بھی اس سورۃ میں موجود نہیں ہے، مگر اسکو سورۃ اخلاص کہا جاتا ہے۔ اب ہمیں یہ سوچنا ہے کہ اس سورۃ کو سورۃ اخلاص کیوں کہا جاتا ہے؟ اس میں اُن تمام باتوں کا ذکر ہے جو خاصاً اللہ کی توحید کو بیان کرنے والی ہیں اور دیگر جو سورتیں ہیں اُن میں احکامات بھی ہیں، مشابہات بھی ہیں، گھٹی قوموں کے ادوار کے حالات بھی ہیں، مگر یہ واحد سورۃ ہے جس میں خاصاً توحید الہی کا ذکر ہے۔ اب سمجھنے کی بات ہے کہ جتنے انسان اس کائنات میں وجود رکھتے ہیں یا تھے یا آئیں گے، ہر انسان اپنا جگہ پر واحد ہے، اُس جیسا کوئی دوسرا نہیں ہے۔ انسان کو بھی اللہ نے منفرد اور اکیلا بنایا ہے۔ اگر کبھی اتفاقاً ایسا ہو بھی جائے کہ کسی کی شکل آپس میں مل جائے تو ان کی رنگت میں فرق ہوتا ہے۔ رنگ مل جائے تو ہاتھوں میں فرق ہوتا ہے۔ بال مل جائیں تو آواز میں فرق ہوتا ہے۔ آواز مل جائے تو خون کے گروپ میں فرق ہوتا ہے۔ خون کا گروپ مل جائے تو قطر پرنس میں فرق ہوتا ہے، لہذا ہر انسان اپنی ذات میں جدا ہے، واحد ہے، اور اللہ کی وحدانیت کی یہ اعلیٰ ترین مثال بھی ہے کہ پوری کائنات میں جو اربوں انسان ہیں، ان میں ہر انسان اللہ کی وحدانیت کی مثال ہے مگر ہم اُس انسان کو "احد" نہیں کہہ سکتے۔ سورۃ اخلاص میں ہے "قل هو اللہ احد" یعنی اللہ ایک ہے، مگر انسان کو ہم احد نہیں کہہ سکتے جبکہ اپنی شکل و صورت میں وہ الگ ہے، بلکہ تنہا انسان ہے۔ واحد ہے مگر احد نہیں کہہ سکتے اس لیے کہ احد ہونے کے لیے کچھ اور باتیں بھی ضروری ہیں جو اس سورۃ میں پروردگار عالم نے بیان فرمائی ہیں۔

احد ہونے کے لیے "صمد" ہونا ضروری ہے، کیونکہ صمد ایک ایسی چٹان کو بھی کہا جاتا ہے جس پہ کوئی نہ چڑھ سکے، جو پوری طرح تنگ میں نہ آسکے، اُس چھتری کو بھی کہا جاتا ہے کہ جس قوت کے تحت پروردگار عالم نے ساری کائنات کو تخلیق کیا اور خود ایک طرف کھڑا ہو گیا، یا ایک بالہ ہے جو اُس احد نے اپنے گرد تان رکھا ہے، جس کی وجہ سے وہ پردے میں ہے۔ وہ اللہ جس کے مظاہر، جس کا نور، جس کے کرشمے قدم قدم پر

کائنات میں بکھرے پڑے ہیں مگر کوئی شخص یہ دعویٰ نہیں رکھتا کہ میں نے اللہ کو دیکھا ہے۔ وہ جو آسماں پر وہ ہے کہ تمام عالم میں ہر چیز اُس کی ملک ہے، اُس کے نور کا اظہار کرنے والی ہے مگر اسکے باوجود کوئی یہ دعویٰ نہیں کر سکتا کہ میں نے اللہ کو دیکھا ہے۔ وہ پرہیزی "صمدیت" ہے۔ صمدیت میں جو سب سے بڑی بات ہے جس کو ہم لوگ بے نیازی کہتے ہیں، اس ساری سورۃ میں اُس کی قدم قدم پر *confirmation* (تصدیق) ہے۔

اب پہلی بات تو یہ ہے کہ صمد وہ ہو گا جس کی نہ اولاد ہو، نہ وہ خود کسی کا بیٹا ہو اس لیے کہ ہم دنیا میں جتنے بھی ہندے رکھتے ہیں، جتنے بھی کاروبار کرتے ہیں، جتنے بھی ہمارے معاملات ہیں، وہ ہمارے کسی رشتے کے تحت ہیں۔ کوئی نہ کوئی رشتہ ہمارا ایسا بن جاتا ہے جس سے مغلوب ہو کر ہم ان رشتوں کو نبھاتے ہیں، جن کی وجہ سے ہم بہت سے غلط اور بہت سے اچھے کام کر بیٹھے ہیں۔ تو اللہ نے اپنے آپ کو اس سے بھی آزاد رکھا۔ اگر اس سے آزاد نہ ہوتا تو یقیناً اُس کی صمدیت قائم نہیں رہ سکتی تھی۔ نہ وہ باپ ہے نہ بیٹا ہے، اللہ نے اس بنیادی بات سے خود کو آزاد کر لیا۔ اب صمدیت کی بنیاد کیا ہوئی؟ کہ جہاں کوئی جذبہ، کوئی رشتہ، کوئی خواہش نہ ہو، وہ صمد ہوتا ہے۔ جس میں خواہش موجود ہو، وہ صمد نہیں ہو سکتا۔ ہرگز ہرگز نہیں ہو سکتا۔ اسی لیے رب العزت نے فرمایا کہ چاہے میرا شکر کرو، چاہے میرا انکار کرو، مجھے تمہاری کوئی پروا نہیں ہے۔ یہ بات اللہ تعالیٰ جب ہی فرماتا ہے کہ تمہارا شکر کرنا یا تمہارا انکار کرنا اس کا کچھ نہیں بگاڑ سکتا۔ اب یہ کھینچے والی بات ہے، وہ ہمیں غم دیتا ہے عبادات کا، نمازوں کا، روزوں کا۔ اگر ہم اللہ کے سارے احکامات کو مان لیں، سارے بندے اس کے فرمانبردار بن جائیں تو کیا اس کی حکومت بڑھ جائے گی؟ کیا وہ بڑا اللہ ہو جائے گا؟ کیا اُس کی طاقت بڑھ جائے گی؟ بہت زیادہ تعداد میں لوگوں کا اللہ کو ماننے سے کیا فرق پڑے گا؟ اگر ہمارے سب کے نیک ہو جانے سے اللہ کو فرق پڑتا ہے تو پھر وہ "صمد" نہیں ہے اور اگر ہمارے سب کے بد ہو جانے سے اللہ کو فرق پڑتا ہے تو پھر بھی اللہ "صمد" نہیں ہے۔

تو صمدیت یہ ہے کہ جس میں فرض، خواہش، آرزو شامل نہ ہو، کوئی جذبہ یا کوئی رشتہ اُس کو مغلوب نہ کرتا ہو۔ اب کھینچنے کی بات یہ ہے کہ ہر دور کا عالم میں اگر صمدیت نہ ہوتی تو کائنات کا نظام نہیں چل سکتا تھا، قطعی ناممکن تھا۔ یہ تمام کائناتی نظام رب العزت کی صفت "صمدیت" کے تحت چل رہا ہے۔ اس لیے کہ اگر وہ صمد نہ ہوتا تو آپ سے معاوضہ چاہتا اور کس کس چیز کا آپ اُس کو معاوضہ دے سکتے تھے؟ انسان کے لیے تو جینا ہی مشکل ہو جاتا اور اُس کی صمدیت کی آپ مثال دیکھیں کہ اللہ فرماتا ہے کہ مجھے اونگھ نہیں آتی، میں سوتا نہیں ہوں، میں کھاتا نہیں ہوں، جھکتا بھی نہیں ہوں۔ اگر اللہ جھکتا ہوتا، کھاتا کھانے کے لیے جایا کرتا، سو جایا کرتا تو وہ جو چیزیں کھینچے موجود ہے اور کہہ رہا ہے کہ مجھے پکارو، میں بروقت حاضر ہوں، کیا ایسا ممکن رہتا؟ ہرگز نہ رہتا، تو اُس نے بنیادی طور پر اپنے آپ کو صمد اسی لیے بنایا اور وہ اسی لیے صمد ہے کہ وہ آپ سے بے غرض ہے، اُس کی احتیاج کوئی نہیں ہے، چیزیں کھینچنے کا دستر (محل) پر موجود ہے اور آپ کو کہہ رہا ہے کہ مجھے پکارو، میں تمہیں دوں گا۔ مجھے پکارو، میں سنوں گا۔

عمران علیہ السلام نے اللہ تعالیٰ سے بڑی حسین بات فرمائی کہ "ہمارا اللہ تو وہ اللہ ہے جو ایک کالی سیاہ رات میں، کالے سیاہ پتھر پر، کالی سیاہ چوٹی کی آواز بھی سنتا ہے اور اس کو دیکھتا بھی ہے اور اُس کی ضرورتیں بھی جانتا ہے۔" صمد کی تو یہ وسعت ہے اور وہ بے غرض ہوتا ہے۔ سورج جو فصلیں بھی پکاتا ہے، آپ کو گرمی بھی مہیا کرتا ہے، آپ کو روشنی بھی مہیا کرتا ہے اور سمندروں سے اور دریاؤں سے بھاپ بنا کر پانی کو اُڑاتا ہے، کیا آپ سے کچھ چاہتا ہے؟ کسی نے کبھی سورج کو اُس کا معاوضہ دیا؟ وہ چاند جو آپ کی راتوں کو ٹھنڈک دیتا ہے، وہ ستارے جو صحراؤں میں چلنے والوں کی، پہاڑوں اور جنگلوں میں سفر کرنے والوں کی رہنمائی کرتے ہیں، اُن چاند ستاروں نے کبھی آپ سے کوئی معاوضہ مانگا؟ یہ جو آبشاریں بہتی ہیں، یہ چشمے چھوٹے ہیں، یہ دریا بہ رہے ہیں، انہوں نے کبھی آپ سے کوئی معاوضہ مانگا؟ وہ خوبصورت پرندے جن کے حسین

رنگ آپ کو جتنی سکون مہیا کرتے ہیں، جن کی سمورگیں آواز میں آپ کے دلوں کو گرما دیتی ہیں، انہوں نے کبھی آپ سے کوئی معاوضہ مانگا؟ کوئی ہے، کوئی کہہ سکتا ہے یا جانتا سکتا ہے؟ یہ سارے کے سارے مظاہر فطرت ہیں، یہ زمین جو آپ کو دنیا کی برکت مہیا کر رہی ہے، ہر قسم کی خوراک آپ کو دے رہی ہے، آپ کا لباس آپ کو دے رہی ہے، آپ کے جسم کے مکان آپ کو دے رہی ہے۔ دنیا کی انواع و اقسام کی ہر وہ چیز جو آپ کی ضرورت ہے، وہ زمین آپ کو دے رہی ہے۔ کیا زمین نے آپ سے کبھی کوئی معاوضہ مانگا؟ کوئی کہہ سکتا ہے؟ یا زمین نے کبھی اپنا کام ترک کر دیا ہو یا پہاڑ ہیں یا درخت ہیں یا پھرے ہیں یا پھول ہیں یا پھل ہیں، انہوں نے کبھی بھی کسی سے معاوضہ نہیں پایا مگر یہ سوا تر اپنی رنگینیاں، اپنی خوشبوئیں، اپنی افادیت کرنا ارض پر نکھر رہے ہیں تو یہ سارے کے سارے مظاہر ہیں صمدیت کے، کہ جس کے پاس عطا ہی عطا ہے، لینا نہیں ہے، جو معاوضہ نہیں چاہتا۔ تو دینا۔۔۔ اور نہ لینا، معاوضہ نہ چاہنا، خواہش نہ رکھنا یہ صمدیت ہے۔

تو یہ جتنے مظاہر فطرت ہیں، یہ ہر درگاہ عالم کی صمدیت کے انداز ہیں۔ اگر یہ صفت نہ ہوتی تو آپ یقین کریں وہ رب بھی نہ ہوتا۔ ربوبیت یعنی پالنے والی جو بات ہے، وہ بھی صمدیت ہی کے زمرے میں آتی ہے ورنہ اللہ کو تو ایسا چاہیے تھا کہ جو اس کا شریک ٹھہرانے والے ہیں، جو بتوں کی پوجا کرنے والے ہیں، جو اللہ کو سرے سے نہ ماننے والے ہیں ان کی ماؤں کی چھاتیوں میں دودھ نہ دیتا، ان کی فصلیں پکنے نہ دیتا، ان کی گائے بھینسوں کے ہاں دودھ نہ دیتا، ان کے کھیت ویران ہوتے، وہ سارے لوگ اپنا بچ ہو جاتے۔ ان کے منگلوں میں ہارٹیں نہ ہوتیں لیکن رب ایسا ہوتا تو اس کو رب کون ماننا؟ تو صمدیت یہ ہے کہ آپ کے اعمال پر غور کیے بغیر اپنی رحمتیں آپ پر جاری و ساری رکھے۔ آپ کی بد اعمالیوں کی وجہ سے، اللہ کا شریک ٹھہرانے کی وجہ سے، عہم و زیادتیوں کرنے کے باوجود اپنی جو نعمتیں اس نے آپ کے لیے پیدا کر دی ہیں، ان میں کمی نہ کرے۔ اس طرح کا غصہ اس کو نہیں آتا کہ یہ نعمتیں آپ سے روک لے۔

جو آپ کے گناہ گار ہونے کے باوجود، غیر فرمانبردار ہونے کے باوجود اپنی نعمتوں کو آپ سے نہیں روکتا، وہی صمد ہے اور یہی صمدت ہے اس کی کہ وہ تمام بافرمانوں کے باوجود آپ کو ساری نعمتیں بخش رہا ہے اور اگر اس کے اندر غرض موجود ہوتی تو روزگار صرف نیلیوں کو ملا کرتا، خوشیاں اور کامیابیاں صرف اللہ کو مانتے والوں کو ملا کرتیں۔۔۔ مگر ایسا نہیں ہے۔

میرے پاس بہت سے لوگ آتے ہیں جو کہتے ہیں کہ جناب میں پانچ وقت کی نماز بھی پڑھتا ہوں، قرآن بھی پڑھتا ہوں، روزہ بھی رکھتا ہوں، حج بھی کر آیا ہوں مگر میرے روزگار میں اضافہ نہیں ہو رہا۔ میں نے کہا کہ بھئی! اللہ نے کب کہا ہے کہ یہ کام کرو گے تو تمہارا رزق بڑھا دوں گا، یہ تو اس کے احکامات ہیں جو تمہیں پورے کرنے ہیں اور اللہ کا کوئی حکم ایسا نہیں ہے، کوئی عبادت ایسی نہیں ہے، لاشریک مانتے سے لے کر اور حج تک کہ جو ساری کی ساری ہمارے فائدے کے لیے نہ ہوں۔ اللہ کو اس کا کوئی فائدہ نہیں ہے، اللہ کی تو نہ حکومت بڑھتی ہے نہ حکومت کم ہوتی ہے۔ وہ تو اتنا ہی بڑا اللہ ہے جتنا ہمیشہ سے ہے، وہ تو قائم رہنے والی ذات ہے۔ وہ اول بھی ہے، آخر بھی ہے، ظاہر بھی ہے، باطن بھی ہے۔ اس کو آپ کے ماننے یا نہ ماننے سے کوئی فرق نہیں پڑے گا کہ آپ کی عبادت و نیکوئی کی وجہ سے آپ کا رزق بڑھائے۔ پھر تو کتنا بڑھو گا ہی مر جائے گا، لہذا اللہ کے رزقے میں آپ کی نیکی یا بدی کچھ فرق نہیں ڈالتی۔

اسی صمدیت کے لحاظ سے تو وہ صمد ہے جو ہمارے اعمال کی وجہ سے اپنی نعمتوں میں کمی نہیں کرتا۔ وہ تو بے غرض دینے والا ہے، پناہ دینے والا، سب کو دینے والا، سب کو پالنے والا وہی صمد ہے اور کوئی انسان کتنا ہی بڑا کیوں نہ ہو جائے، کتنا ہی بڑا صوفی کیوں نہ بن جائے، کتنا ہی بزرگ و کیوں نہ ہو جائے، وہ مکمل صمدیت حاصل نہیں کر سکتا، وہی لیے اس کو سورہ اعلیٰ میں کہا گیا ہے۔ اس میں توحید کا وہ بیان ہے کہ جس کو مخلوق نہیں اپنا سکتی۔ اگر کوئی انسان یہ کہے کہ میں کھانا نہیں کھاؤں گا، میں سوؤں گا نہیں

تو چند دنوں کے لیے ایسا کر سکتا ہے، سالوں کے لیے کر لے، شاید ایسے لوگ موجود بھی ہوں مگر یہ سب گنہ انسان بیعت کے لیے نہیں کر سکتا، اسکی احتیاج موجود رہتی ہے۔ اگر باہر بھی ان تمام چیزوں پہ قابو پالے تو اسکو سانس لینے کے لیے آکسیجن کی ضرورت پھر بھی رہتی ہے۔ ایک احتیاج موجود ہے۔ یہ اس کی ایک ضرورت ہے، جو اس کو کبھی بھی صمدیت میں داخل نہیں ہونے دیتی۔ اللہ کو تو سانس لینے کی بھی ضرورت نہیں ہے، اسی لیے اللہ صمد ہے۔ تو انسان کبھی صمد نہیں ہو سکتا۔ تو اللہ تعالیٰ کی وہ خوبی، وہ صفت جس کو مخلوق کبھی بھی مکمل اپنا نہیں سکتی، اللہ کی سب سے بڑی صفت "صمدیت" ہے اور وہ اللہ ہی لیے اللہ واحد ہے کہ صمد ہے، اس کی اولاد نہیں ہے، اس کا جانی نہیں ہے۔ اسی لیے پرے میں ہے کہ آپ اس کی کوئی مثال پیش نہیں کر سکتے۔ اس کی کوئی شبہ قائم نہیں کر سکتے۔ کوئی مانی کا اول یہ دعویٰ نہیں کر سکتا کہ اللہ اس عمل کا ہے۔ یا بے بیعتی ولی اللہ جن کے حوالے ملتے ہیں، وہ بھی یہ دعویٰ نہیں کر سکتے۔ وہ کسی شکل کا محتاج نہیں ہے۔ تو صمد وہ ہے جس پر کسی قسم کی کوئی حاجت یا احتیاج حاوی نہ ہو سکتی ہو جو ان چیزوں سے خرا ہو۔

مگر دوسری طرف یہ بھی ہے کہ اللہ جب کسی شخص پر احسان کرتا ہے تو اس پر اپنی ان بڑی "توتہ صمدیت" سے کارفرمائی کرتے ہوئے تموزی بہت صمدیت پیدا کر دیتا ہے۔۔۔۔۔۔ تموزی بہت۔ آپ ملاحظہ کریں کہ حضرت آدم علیہ السلام سے لے کر رسول اکرم ﷺ تک، کوئی نبی یا پیغمبر ایسا نہیں گذرا جس نے یہ نہ کہا ہو کہ "اے لوگو! میں نے تمہیں اللہ کا جو پیغام پہنچایا ہے، مجھے اس کا تم سے کوئی معاوضہ نہیں چاہیے۔" یہ الفاظ ہر نبی کو کہنے پڑے اور یہی صمدیت کی ایک بلکی سی مثال ہوتی ہے کہ جہاں معاوضہ اور غرض آپ میں سے نکل جائے، وہاں صمدیت کی بلکی سی جھلک نظر آتی ہے جو ہر پیغمبر کو زبِ المعزت نے عطا فرمائی۔ کوئی پیغمبر اس سے باہر نہیں ہے۔ پھر آپ ملاحظہ کریں کہ جب لوگ نئے نئے مسلمان ہو رہے تھے، اس زمانے میں حضور اکرم

ﷺ لوگوں کی بہت حوصلہ افزائی فرماتے اور بہت دیا کرتے تھے۔ تو ایک بدو آپ ﷺ کے پاس آیا اور اس نے دیکھا کہ آپ ﷺ کے پاس بہت سی بکریاں بڑھ رہی ہیں۔ تو اس نے رسول اکرم ﷺ سے کہا کہ "یا رسول اللہ ﷺ! یہ بکریاں مجھے دے دیں۔" آپ ﷺ نے فرمایا کہ "سب لے جاؤ۔" جب وہ اپنے قبیلے میں پہنچا تو اس نے قبیلے والوں سے کہا کہ "وہ تو ایسا نبی ہے جس کو غریب ہونے کا بھی ڈر نہیں ہے، اس نے تو سارا ریوڑ ہی میرے حوالے کر دیا ہے۔" تو جس کو غریب ہو جانے کا ڈر نہ رہے، بھوک و افلاس کا بھی ڈر نہ رہے تو یہ بھی ایک قسم کی صمدیت ہے، وہ کسی قسم کا معاوضہ بھی نہیں چاہتا۔

اب آپ فتح مکہ دیکھ لیں کہ رسول اکرم ﷺ نے قحح ہونے کے باوجود کسی بھی شخص سے ذاتی بدلہ نہ لیا۔ جن لوگوں نے آپ ﷺ کے شانہ مبارک پر اونچھڑیاں رکھ دیں، جنہوں نے آپ ﷺ کو پتھر مارا، جنہوں نے آپ ﷺ کو گھر سے بے گھر کر دیا، آپ ﷺ کی بیٹیوں کو ستانے کی کوششیں کیں، آپ ﷺ کو طعنے دیے، کون سا ایسا قبیح کام رہ گیا تھا جو ان لوگوں نے نہیں کیا مگر آپ ﷺ نے اس کے باوجود سب کو معاف فرما دیا۔ تو یہ بھی صفت صمدیت ہی کے تحت ہے۔ کسی معاوضے کیلئے معاف نہیں کیا، بلکہ ان سے بے غرض ہو گئے۔ اپنی ماتا کے جذبوں سے مفلوج نہیں ہوئے، اپنے امرا کے طعنے سے مفلوج نہیں ہوئے، ان پر ان کا طعہ، ان کی ممتا اور حالات تلخ نہ پاسکے۔ تو جب کسی ہرگز نہ انسان میں ایسی خوبیاں پیدا ہو جاتی ہیں تو یہ بھی صمدیت ہی کا ایک روپ ہوتا ہے، اس کے بغیر یہ سب ناممکن ہے اور کوئی بھی پیغمبر ایسے نہیں گزرے کہ جنہوں نے کسی بھی اٹھنے کام کے لیے معاوضہ چاہا ہو، مانگا ہو یا اس کی خواہش بھی کی ہو۔ اسی طرح ان کے بعد بھی جتنی ہرگز یہ وہ بہتیاں گزری ہیں، انہوں نے لوگوں کو اس صفت صمدیت کا منہوم کھانے کی ہر پھر کوشش کی ہے کیونکہ جب تک صفت صمدیت آپ کے اندر سمونہ جائے، آپ مخلوق کے لیے نفع کا باعث نہیں ہو سکتے، مخلوق کی خدمت نہیں کر سکتے۔ مخلوق کی خدمت کے لیے آپ کے اندر صمدیت کا تموزا سا

منصر ہونا ضروری ہے، ورنہ یہ ممکن ہی نہیں۔

آپ ملاحظہ کریں کہ حضرت علی رضی اللہ تعالیٰ عنہ ایک یہودی کے ہاں مزدوری کر کے کچھ اجرت لے کر آئے اور اسی کا آٹا پکوا دیا۔ اُس کو گوند بنے گئے، مین اسی وقت ایک سائل آیا جس نے سوال کیا کہ میں بھوکا ہوں۔ آپ نے وہ سارا آٹا اُس کو دے دیا اور خود پھر قاتے سے ہو رہے۔ تو جو دوسروں کو کھلائے اور خود بھوکا رہے، وہی صفتِ صمدیت سے منصف ہوتا ہے۔

ایک شخص مسجد میں آیا اور اُس نے نماز ادا کی۔ اسی مسجد میں ایک اور شخص پیلے سے عبادت میں مصروف تھا۔ آنے والے شخص نے سوال کیا کہ ”میں پرہیزی ہوں، کیا یہاں کچھ کھانے کو مل جائے گا؟“ پیلے شخص نے جواب دیا: ”ضرور مل جائے گا۔ وہ جو سامنے گلی میں گھر ہے، وہاں چلے جاؤ۔“ مسافر وہاں چلا گیا اور اُس نے وہاں دو تین قسم کا کھانا (اتر) کھایا۔ جب وہ کھانا کھا کر کہنے لگا: ”میری طرح کا ایک اور بھوکا مسجد میں بیٹھا ہوا ہے، اُس کے لیے بھی دے دو۔“ جواب ملا: ”یہ اسی کا لنگر چل رہا ہے۔“ اور وہ کون تھے۔۔۔؟ حضرت حسن رضی اللہ تعالیٰ عنہ۔ تو امام خود بھوکے بیٹھے ہیں اور لنگر چل رہا ہے۔ یہ وہی چلائے گا جس میں صفتِ صمدیت سمو جائے گی، جو اللہ کی اس صفت کو اپنائے گا ورنہ بھوک اُس کو مظلوم کر دے گی۔ تو حضرت امام حسن رضی اللہ تعالیٰ عنہ کا لنگر چل رہا ہے اور خود بھوکے بیٹھے ہیں۔

علی احمد علاؤ الدین صابر جیاء اللہ علیہ کلیر شریف والے، جن کا نام ہی صابر بن گیا، نام تو اُن کا علی احمد علاؤ الدین تھا۔ آپ بارہ سال اپنے ماموں بابا فرید الدین شکر علی رضی اللہ عنہ کا لنگر تقسیم کرتے رہے مگر ایک دن بھی اُس میں سے نہ کھایا، فرض نہیں رکھی۔ ایک نئی مثال دنیا میں قائم کر دی۔ تو جن میں ہلکی سی بھی یہ صفتِ صمدیت سمو جائے، وہ یہ کر کے دکھاتے ہیں کہ جنگی رشتوں سے چھال کھالیں مگر لنگر سے نہیں کھایا کہ وہ تقسیم کرنے کے لیے تھا اور خود بھوکے رہے۔

آپ دیکھیں کہ یہ اللہ کے محبوب لوگ، اُس کے پیارے برگزیدہ لوگ، کس انداز میں اس چیز کا اظہار کرتے اور سمجھاتے ہیں۔ شیخ عبدالقادر جیلانی رضی اللہ عنہ نے اپنے بیٹے کو وصیت فرماتے ہوئے کہا کہ ”سن لو کہ کوئی شخص اُس وقت تک درویش نہیں ہو سکتا جب تک اُس کے نزدیک اُس کی تائیل کرنے والا اور تعریف کرنے والا برابر نہ ہو جائیں۔“ تو بے غرض ہو گئے تائیل سے بھی اور عزت سے بھی۔ یہ جو بے غرضی ہے نا۔۔۔۔ یہی صمدیت ہے اور جب میں یہ کہتا ہوں کہ رب ہی پالنے والا ہے تو اس میں بنیادی قوتِ صمدیت کی ہے۔ اُس کا اظہار آپ دیکھیں کہ آپ کی ماں جسے اللہ نے اتنا مرجہ دیا ہے، وہ کیا ہے کہ صمدیت اُس کے اندر سمو جاتی ہے کیونکہ وہ رب کی طرح پاتی ہے۔ اگر بیٹے نے پیٹاب کر دیا، ہسٹر گیلا ہے تو خود گیلے حصے پر پڑ جاتی ہے اور بیٹے کو نوکھے پر لگا دیتی ہے، خود تکلیف اٹانے کے آپ کو سکون پہنچا رہی ہے، خود جاگ رہی ہے آپ کو سٹار رہی ہے، خود بھوکی ہے مگر آپ کو دودھ پلا رہی ہے۔ یہ وہ صفاتِ صمدیت ہیں جو ہر دروگہ عالم ہر نسلے ہمیں دکھاتا ہے۔ ہمیں چٹھی نیند سلاتا ہے، کیا اللہ سوتا ہے؟ ہمیں انواع و اقسام کے کھانے کھلاتا ہے، کیا اللہ کھاتا ہے؟ کون سی ایسی نعمت ہے جو اللہ ہمیں نہیں دیتا۔ ہمیں تو دیتا ہے مگر خود نہیں لیتا۔ تو ماں بھی صفتِ صمدیت کی ایک مثال ہے۔ کسی حد تک یہ صفت اُس میں سمو جاتی ہے۔ اسی لیے اُس کا اتنا بڑا مرجہ ہے کہ قرآن میں جن کی فرمانبرداری کا حکم ہے، اُن چار میں سے ایک ماں بھی ہے اور وہ چار ہیں: اللہ کی فرمانبرداری، اللہ کے رسول ﷺ کی فرمانبرداری، ماں کی فرمانبرداری اور اہل امر کی فرمانبرداری۔ ان سب میں صفتِ صمدیت لازمی موجود ہوتی ہے۔ ماں بیٹے کی پرورش ہی نہیں کر سکتی اگر اُس کی اپنی ہی غرض ہر وقت موجود رہے گی اور اس طرح شاید وہ ماں کے ارہے پر ہی لازم نہ رہے۔

صوفیوں کا طریقہ یہ ہے کہ چہنٹے بھی صوفی گزرے ہیں یا ہوں گے، وہ نہ جنت کے حصول کے لیے نہ دوزخ کے خوف سے اور نہ دنیاوی لالچ میں عبادت کرتے ہیں۔

وہ اپنے اللہ کی عبادت صرف اور صرف اُس کے احکام کی پیروی اور اُس کی رضائی خاطر کرتے ہیں، بے غرض ہو کر عبادت کرتے ہیں۔ اگر ایسا نہ کریں تو اُن میں صلبت سمندیت پرگز پیدا نہیں ہو سکتی۔ اس سے نخصت ہوتے ہیں تو پھرتے برگز و ہفتے ہیں۔ اب آپ اپنی زندگی کو دیکھیں، سورۃ اخلاص کی تفسیر ہر شخص ہے جو اُس کی بنیاد کو سمجھ لے۔ ہم دوست اُس بندے کو بنانا چاہتے ہیں جو ہمارے لیے بڑا نخلص ہو۔ نخلص کون ہے؟ جو آپ سے پیار تو کرتا ہو مگر آپ سے غرض نہ رکھتا ہو، آپ ایسے دوست کو پسند کرتے ہیں، اُس کو نخلص کہتے ہیں۔ یہی تو اُس "صمد" کی خوبی ہے کہ وہ آپ سے پیار تو کرتا ہے مگر آپ سے غرض نہیں رکھتا۔ یہ روز کی چلتی پھرتی آسمان سی بات ہے جو صحارے میں ہم سب بھگت رہے ہیں، دیکھ رہے ہیں، کر رہے ہیں کہ ہم اُس کو دوست کہتے ہیں جو ہم سے کوئی غرض نہ رکھتا ہو، اخلاص رکھتا ہو، غلوں رکھتا ہو، محبت والا ہو۔ تو پروردگار عالم کی یہی صفت صمدیت ہے کہ وہ آپ سے محبت تو رکھتا ہے، غرض نہیں رکھتا، اسی کے تحت آپ کو پال رہا ہے۔ تو اللہ کا اس کا ناک کو چلانا، بنانا، آپ کو پالنا، آپ کو تمام نعمتیں نوبیا کرنا اور پھر یہ کہنا کہ چاہو تو میرا ٹکڑا کرو اور چاہو تو میرا انکار کرو، تو یہ اُس کی صمدیت ہے۔ یہی وہ بلندی ہے، یہی وہ پیمان ہے کہ جس پر کوئی پہنچ نہیں سکتا اور یہی اُس کی سرداری ہے کہ جس کو کوئی پہنچ نہیں کر سکتا اور یہی وہ پردہ ہے کہ جس میں کوئی داخل نہیں ہو سکتا اور یہی وہ چھتری ہے کہ جس کی رحمت (سیرت) کے سائے میں ساری کائنات آج پل رہی ہے اور پروردان چڑھ رہی ہے۔ اِس لئے تصوف کی بنیاد اور صوفیوں کا نظریہ یہ ہے کہ اپنے اُوپر خواہشوں کو حرام کر لو، ترک خواہشات کر دو۔ جس نے ترک خواہشات کیا وہی صوفی ہو سکتا ہے، دوسرا نہیں ہو سکتا۔ اِس لیے کہ اگر ہم یہ کہیں کہ جنت سے آدم علیہ السلام کو جس نے نکھوایا، وہ بھی خواہش ہی تھی۔ شیطان نے اِس سے کہا کہ یہ بڑی مزیدار جگہ ہے، میں تجھے ایسا درخت بتاتا ہوں جس کا میوہ کھالے تو پھر ساری زندگی موج کرے گا اور مستقل سکھت بھی کرے گا۔ تو خواہش پیدا کر دی گئی اور

خواہش نے آدم علیہ السلام کو اُن کے مقام سے معزول کر دیا۔

اللہ اسی لئے طاقتور ہے، اسی لئے اول و آخر ہے، اسی لئے ہر چیز کا مالک ہے کہ اس طرح کی خواہش اپنے اندر نہیں رکھتا۔ تو روئیش بڑا وہی ہوگا جس میں خواہشیں کم ہوں گی اور جتنی خواہشیں کم ہوں گی، آگاہی اُسے خُرب اپنی حاصل ہوگا۔ تو اسی لیے ہم نے جو اپنے لیے ذکر کیا اور جو جہلم میں ہمارے ہال میں آج اِس ہے، وہ اللہ الصمد ہے کہ پروردگار عالم اپنی اِس صفت میں سے ہمیں بھی سموزا سا عطا کر دے اور ہم میں یہ بے نیازی آجائے اور جو خدمت اللہ ہم سے لے رہا ہے، اِس کے لیے کسی حرم کا مالی معاوضہ، کسی مقام کی خواہش یا کسی توصیف و تفسیر کی خواہش ہمارے ذہنوں میں نہ آئے۔ بالخصوص محبت کریں، اُس کا کوئی معاوضہ چاہے بغیر۔

ہم عبادت بھی اللہ سے غرض کے لیے کرتے ہیں کہ جینی پیدا ہو جائے یا بیٹا پیدا ہو جائے، شادی ہو جائے یا کاروبار مل جائے، صحت ٹھیک ہو جائے، بیٹا باہر چلا جائے، اللہ جنت دے دے، اللہ دوزخ میں نہ ڈال دے۔ ساری عبادت کا محور یہ افروض ہیں مگر اپنے لیے یہ چاہتے ہیں کہ ہمیں ایسا دوست ملے جو کوئی غرض ہم سے نہ رکھتا ہو اور اللہ کے لیے یہ چاہتے ہیں کہ ساری افروض اِس سے پوری ہوں۔ ہمارا دوبرا معیار (Double-standard) ہے۔ صمدیت کا تقاضا یہ ہے کہ سب کچھ کرو، مگر غرض نہ رکھو۔ یہی مالک آپ سے کہہ رہا ہے کہ آپ کو ساری نعمتیں دے رہا ہے، مگر غرض نہیں رکھتا۔ ایک شخص نے نعمتوں کے حوالے سے مجھ سے ایک بات کی تو میں نے کہا دیکھو، اللہ کی شان اور حکمت ہے کہ جو اُس کی نعمتیں ہیں، اُس نے اُس کی قدر و قیمت نہیں رکھی، وگرنہ اُس کی غریب حقوق ہیٹھ اُس سے محروم ٹھہرتی۔ اب دیکھیں نعمت "بھوک" ہے نہ کہ لذیذ کھانا۔ اگر آپ کو بھوک نہیں ہے تو آپ ایک نوالہ نہیں توڑ سکتے، کھا ہی نہیں سکتے، اُس دسرخوان کی طرف ہاتھ ہی نہیں بڑھا سکتے تو بھوک اُس نے سب کو ہانت دی ہے۔ غریب، امیر، عیسائی، مسلمان کی اور ماننے والے یا نہ ماننے والے کی کوئی

تخصیص نہیں رکھی، سب کو بھوک دے دی ورنہ کوئی کھانا آپ کے لیے لذت نہ رکھے۔ بھوک نہ ہو تو جو مرضی بھوکاں بھوکا لیں، آپ کو اچھا ہی نہیں لگتا۔ نعمت اللہ نے "غینہ" میں رکھ دی، وہ آراستہ بیڈ روم جس میں خوشبو بھی چھڑکی ہوئی ہو، انڈکنڈ پھر بھی چل رہا ہو، بہت اعلیٰ قسم کے گدے بھی ہوں، وہ نعمت نہیں ہیں بلکہ نعمت وہ غینہ ہے جو ایک پھر توڑنے والے کو کڑوائی دھوپ میں سڑک پر بھی آجاتی ہے۔ اللہ نے فرق نہیں رکھا، یہی صمدیت ہے۔ اس کی نعمتیں اس نے بغیر حیوانوں کے باقی ہیں۔ آپ جو مرضی کر لیں مگر اس کی نعمتوں کو روک نہیں سکتے۔ یہ بادلوں کا چمکانا، گر جتا، بگھڑنا، اس کے ٹکارے، یہ ہوا نہیں، یہ آبیاری، یہ پتھروں کا چمکانا، ان کو ہر اصرار و فریب کی آنکھیں دیکھتی ہیں۔ یہ نعمتیں بخشی ہیں اور آپ اس پر کوئی پابندی نہیں لگا سکتے نہ کوئی حکومت لگا سکتی ہے نہ کوئی گروپ لگا سکتا ہے، یہی صفت صمدیت ہے کہ اتنی نعمتیں دے کر وہ آپ سے مانگتا کچھ نہیں۔

تو یہ سمجھنے کی بات ہے کہ نعمتیں وہ ہیں جو بغیر قیمت کے ہیں۔ جو چیزیں قیمتا مل رہی ہیں، وہ نعمت تک پہنچنے کے راستے ہیں جن میں لوگ بھٹس کر رہ گئے ہیں۔ نعمت بھرنے نہیں ہے، آپ لاکھوں روپے کا بیڈ روم بنا لیں اور غینہ آپ کو نہ آئے، آپ نعمت سے محروم ہیں۔ دنیا کے لذیذ ترین خوشبودار کھانے پکالیں۔ بھوک نہیں لگتی، کھا نہیں سکتے، نعمت سے محروم ہیں۔ دھوپ میں ٹھہریں تو چہرے پر دانے نکل آتے ہیں، اڑتی ہو گئی ہے۔ آپ دھوپ سے اظف اندوز نہیں ہو سکتے، نعمت سے محروم ہیں۔ نعمتوں کی قدر و قیمت تو اس نے بلا معاوضہ رکھی ہے ورنہ ان کی اگر کوئی مادی قیمت ہوتی تو بعداً باللہ اللہ عالم ضمیر بنا، پھر اللہ صمد نہیں رہ سکتا تھا۔

اس کی صمدیت کا تقاضا یہ ہے کہ تمام نعمتیں اس نے مساوی بانٹ دی ہیں اور دیکھیں کہ بغیر بھی ویسے ہی پیدا ہو رہا ہے جیسا کہ ایک عام انسان اور ہی طرح دنیا سے گزر کر جا رہا ہے جیسے کوئی دوسرا عام انسان۔ اس میں کسی کے لیے کوئی تخصیص اس نے الگ

نہیں رکھی، اس لیے کہ تخصیص تو وہ جب کرتا اگر آپ سے کوئی معاوضہ چاہتا اور یہ معاوضہ نہ چاہتا ہی صمدیت ہے۔ سب کچھ دینا اور بدلے میں کچھ نہ چاہتا ہی صمدیت ہے۔

تو ایک اللہ کی عبادت اور رسول اکرم ﷺ کی محبت اور ہر طرح سے حلقوں کی خدمت ہی عاقبت ہے۔ حلقوں میں اس کے چند، چند، چند، درندہ، جانور سب آتے ہیں۔ صرف انسان ہی نہیں، جس کا اظہار اللہ کے کامل بندے (رسول اکرم ﷺ) نے کائنات میں کیا، جو اللہ کے بعد سب سے معتبر ہیں۔ آپ ﷺ دشمن سے جنگ کے لیے نکلے ہیں، بندوں کی قلت ہے، حالات سخت ہیں، جنگ سر پر مسلما، اس موقع پر دیکھا کہ ایک کتلیا نے پیچھے دے رکھے ہیں تو وہ سپاہی مقرر کر دیے کہ اس کا دھیان رکھو کہ پاس سے گزرنے والے سپاہی اسے ٹگ نہ کریں۔

تو ہم تو اس ﷺ کے پیروکار ہیں، اس ﷺ کو اپنا رہنما اور رہبر ماننے والے ہیں تو خدا کے لیے تھوڑی بہت صفت صمدیت، ترقی بھر ہی اپنے اندر پیدا کر لیں تو یہ ساری کائنات گھڑا بن جائے اور یہ معاشرہ و علاقہ معاشرہ بن جائے گا۔

جو میرے علم میں اس حوالے سے تھا، وہ میں نے آپ کے گوش گزار کر دیا۔ پھر بھی کوئی کسی قسم کا ابہام رو گیا ہو تو یاد رکھیں کہ اللہ فرماتا ہے کہ ہر علم والے پر ایک علم والا ہے، یعنی کوئی علم والا کھل نہیں ہے اور پروردگار عالم نے اس بات کو سمجھانے کے لیے حضرت موسیٰ علیہ السلام اور حضرت ابراہیم علیہ السلام کا واقعہ کلام پاک میں کیسے بیان فرمایا کہ اپنے ایک پیغمبر کو اپنے ہی ایک بندے کے ذریعے بہت سی ٹھہریں باتیں سمجھا رہا ہے تاکہ یہ بات طے ہو جائے کہ ہر علم والے پر ایک علم والا ہے۔ تو اللہ تعالیٰ آپ کو اور مجھے ان بنیادی باتوں کو سمجھنے کی اور صفت صمدیت کو اس کے پورے مفہوم کے ساتھ سمجھنے کی توفیق عطا فرمائے۔ صرف یہ کہہ دینا کہ اللہ بے نیاز ہے، کافی نہیں ہے بلکہ ہماری تمام زندگی اس پر محیط ہے۔

ہاتھیں ہو رہی ہیں صاحب کتاب کی۔۔۔

کتاب پر جسے وقت ہاتھوں ہی کا ٹھکانے کا۔ ہاتھیں بھی کوئی مہی، ادنیٰ اور کمزیر و بیگناہ کی
لیے ہوئے نہیں بلکہ بیادِ محبت، مخلص، پارسا اور گہری بھروسہ رکھنے والے کے ہوتے ہیں۔
مگر یہ بھروسہ دینی ہے۔ اسے سمجھنا سیکھنا چاہئے اور نہ جاننے والے کھلنے والوں کو نہ اور کھٹکا ہوا ہوا۔
ان ہاتھوں میں آپ کی تائیدیں اور کلامیوں پر عقیدہ نہیں کی گئی، بلکہ آپ کی خوبیوں کا احساس دلائے گی
اور خوش کنی کی ہے اور یہی اصل انسانیت کا احترام ہے، اس لیے اس کی اصل رونا ہے۔

ان ہاتھوں میں آپ کو جان لینے کا کلمہ نہیں ملے گا۔ نہ یہ علم و تعلیمات کی شاہکار ہیں نہ ہی
نئی و انقلابی سے ہرے ہوتے پتھر بلکہ محبت اور اخلاقیات سے ہم سب کو اہل اور اس کے
صوبہ جگتھ کی مہربانوں پہ ہاتھوں اور توفیق سے آگاہی دلائے گی اور خوش ہے۔ اور خوش بھی ان کی جو
سب سے پہلے آپ کو آپ کے ہونے کا احساس دلائے گی، آپ کے اہل کام کی پیمانہ کرانے
کی، آپ کو مصداقہ کی طرف لے جائے گی اور پھر دوسرے اور سے اہل ہوا ان کے بارے
رسول جگتھ کی سمت۔

وہی سمت جو آئی ہم سب لے جیتے ہیں وہی راستہ جو انسانی جگتھ کا راستہ ہے۔
آپ کے۔۔۔ محبت و مخلص، اور کلامیوں اور عالمی سے اس لئے جگتھ میں رہنے والی جگتھ سے
جو ہمارے رسول مری جگتھ کا فرمان ہے اور نئے امکانات کے لیے جگتھ "کلمہ انسانی"۔
لے اپنے صوبہ "زندگانیوں جگتھ" کی امت میں ہر روز میں کوئی نئی امر ہو رہی ہے۔
اب یہ نام پر کلمہ سے کہ ہم اس امر میں کوئی جگتھ ہیں یا نہیں۔۔۔

